

நாடு முழுவதும்

மார்பக புற்றுநோய் குறித்த விழிப்புணர்வை ஏற்படுத்த தனி சட்டம்!

மாநிலங்களவையில் தனி நபர் மசோதாவை டாக்டர் கனிமொழி என்.வி.என், சோமு அறிமுகம் செய்தார்!

புதுடெல்லி, டிச. 7-
பெண்களின் ஆரோக்கியத் துக்கு மிகப்பெரும் அச்சுறுத்தலாக விளங்கும் மார்பகப் புற்று நோயை உரிய நேரத்தில் கண்டறிந்து, சிகிச்சை அளிக்கவும், அதுகுறித்த விழிப்புணர்வை ஏற்படுத்தவும் உரிய சட்டம் கொண்டு வருவதற்காக தனிநபர் மசோதாவை மாநிலங்களவையில் அறிமுகம் செய்தார் தி.மு.க. எம்.பி. டாக்டர் கனிமொழி என்.வி.என், சோமு.

மார்பகப் புற்றுநோய் கண்டறிதல் மற்றும் சிகிச்சை சட்டம் 2025 என்ற தலைப்பில் அவர் அறிமுகம் செய்த தனிநபர் மசோதாவில் இடம்பெற்றுள்ள அம்சங்கள்:

உலகம் முழக்க வாழும் பெண்களுக்கு மிகப்பெரும் அச்சுறுத்தலாக விளங்குவது மார்பகப் புற்றுநோய் ஆகும். புற்றுநோயால் பாதிக்கப்படும் பெண்களில் நான்கில் ஒருவர் மார்பகப் புற்றுநோய்க்கு ஆளாகிறார். தென்கிழக்கு ஆசிய நாடுகளில் 2040 ம் ஆண்டு வரையில் மார்பகப் புற்றுநோயால் உயிரிழக்கும் பெண்களின் எண்ணிக்கை 64 சதவிகிதம் உடையும் ஆபத்து இருப்பதாக ஆய்வுகள் தெரிவிக்கின்றன.

இந்தியாவிலும் இந்த நோயின் தாக்கம் அதிகரித்து வருகிறது.

2023 ம் ஆண்டில் மட்டும்



இந்தியாவில் 2.12 லட்சம் பெண்கள் மார்பகப் புற்று நோயால் பாதிக்கப்பட்டுப்பதாக இந்திய மருத்துவ ஆராய்ச்சிக் கழகம் தெரிவித்துள்ளது. 20 முதல் 30 வயது வரையிலான பெண்களிடையே இந்நோய்க்கான அறிகுறிகள் தோன்றி 50 முதல் 65 வயது வரைக்குள்ளாக அதன் தீவிரத்தன்மையை அடைகிறது. இந்தியப் பெண்களில் தங்கள் வாழ்நாளில் 29 சதவிகிதத்தினர் மார்பகப் புற்றுநோய்க்கு ஆளாகிறார்கள். இந்த ஆண்டில் அக்டோபர் 2025 வரையிலான காலகட்டத்தில் இந்தியாவில் 2,52,108 பெண்கள் இந்நோயின் தாக்கத்திற்கு உள்ளாகியிருக்கிறார்கள்.

இந்நோய் குறித்த விழிப்புணர்வு இல்லாததும், சுய பரிசோதனை செய்துகொள்வதில் உள்ள தயக்கம் காரணமாகவும் நோய் முற்றிய நிலையிலேயே பெண்கள் இந்த பாதிப்பு பற்றி

தெரிந்து கொள்கிறார்கள். இதனால் சரியான சிகிச்சையை உரிய நேரத்தில் பெற முடியாமல் போகிறது.

இந்த சட்டம்நிறைவேறுவதன் மூலம் மார்பகப் புற்று நோயிலிருந்து இந்திய இளைப்பெண்களைப் பாதுகாக்கும் வகையில், மத்திய மாநில அரசுகள் இணைந்து, இலவசப் பரிசோதனை மற்றும் சிகிச்சை அளிக்க ஏற்பாடு செய்யலாம். நகர் மற்றும் ஊரகப் பகுதிகளில் உள்ளூர் அதிகாரிகள் மற்றும் அரசு அமைப்புகள் மூலமாக இலவச மருத்துவ முகாம்கள் நடத்தி இலவசமாக மருத்துகளை வழங்கலாம். மம்மோகிராபி போன்ற சோதனைகளை அனைத்துத் தரப்பு பெண்களும் இலவசமாகப் பெற வழி ஏற்படும்.

இன்னொரு அம்சமாக மார்பகப் புற்றுநோயின் அறிகுறிகளைக் கொட்கத்திலேயே தெரிந்து கொள்ளும் வகையில் நாடு தழுவிய விழிப்புணர்வு முகாம்களை நடத்த வேண்டும். பாதிக்கப்படும் பெண்கள் அரசு மருத்துவ மனைகளில் இலவசமாக சிகிச்சை பெற வாய்ப்பு கிடைக்கும்.

இந்த மசோதா, சட்டமாக நிறைவேறினால் மாநில அரசுகளுக்கு, மத்திய அரசு அவ்வப்போது போதிய நிதியை வழங்கி மேற்கொள்ள மருத்துவ முகாம்

ஏற்பாடுகள் மற்றும் இலவச சிகிச்சைகள் அளிக்கப்படுவதை உறுதி செய்ய வேண்டும். இத்திட்டத்தைக் கண்காணிக்க மத்திய சுகாதார அமைச்சரின் தலைமையில் தேசிய அளவில் ஒரு நிர்வாகக் குழுவும்; மாநில சுகாதார அமைச்சர்களின் தலைமையில் மாநில நிர்வாகக் குழுக்களையும் அமைக்கலாம். இந்த இரண்டு நிலை குழுக்களும் ஆறு மாதங்களுக்கு ஒரு முறை கூடி விவாதிக்க வழிவகை செய்யப்படும்.

இவை மட்டுமல்ல, இம்மசோதாவில் உள்ள பிற அம்சங்களும் தற்போது நடைமுறையில் உள்ள சட்டங்களுக்கு உட்பட்டதாகவும், முரண்பாடாத வகையிலும் வ ர ய று க் க ப் பட்டுள்ளன.

இதுதவிர, மக்கள் தொகையைக் கட்டுப்படுத்துவது தொடர்பாக ஒரு தனிநபர் மசோதா, சட்ட விரோத குழந்தைகள் கடத்தல் குழுவு் தொடர்பாக ஒரு தனிநபர் மசோதா என மேலும் இரண்டு மசோதாகளையும் டாக்டர் கனிமொழி என்.வி.என், சோமு தாக்கல் செய்தார்.

தொழில்துறையில் தமிழ்நாடு தொடர்ந்து முன்னணியில் வீறுநடை போட

முதல்வரின் நிலையான அர்ப்பணிப்பு உணர்வே பெரிதும் காரணம்!

“தினகரன்” நாளேடு தலையங்கத்தில் பாராட்டு!

சென்னை, டிச. 7-
தொழில்துறையில் தமிழ்நாடுதொடர்ந்து முன்னணியில் வீறுநடை போட முதல்வர் மு. க. ஸ்டாலின் அவர்களின் நிலையான அர்ப்பணிப்பு உணர்வே பெரிதும் காரணம் என “தினகரன்” நாளேடு தலையங்கத்தில் பாராட்டுத் தெரிவித்துள்ளது.

அது வருமாறு:-
இந்தியாவின் மின்னணு உற்பத்தி துறையில் சுமார் 26% பங்களிப்புடன், தமிழ்நாடு மின்னணு வளர்ச்சியில் முன்னணியில் உள்ளது. தமிழ்நாட்டின் மின்னணு ஏற்றுமதி மதிப்பு \$14.65 பில்லியன் ஆகும்.

திருவாரூர் மாவட்டக் கழகச் செயலாளர்

புண்டி கே.கலைவாணன் சகோதரி திருமதி பா.கலைவாணி மறைவு!

முதல்வர் மு.க. ஸ்டாலின் இரங்கல்!

சென்னை, டிச. 7-
திருவாரூர் மாவட்டக் கழகச் செயலாளர் புண்டி கே.கலைவாணனின் சகோதரி திருமதி பா. கலைவாணி அம்மையார் அவர்கள் நேற்று (6.12.2025) இயற்கை எய்தினார் என்பதை அறிவிக்க வருந்துகிறோம்.

தகவல் அறிந்து துயருற்று கழகத் தலைவர் - முதல்வர் மு.க.ஸ்டாலின் அவர்கள் விடுத்த செய்தியில்,

“மறைந்த புண்டி கே.கலைச்செல்வம், திருவாரூர் மாவட்டச் செயலாளர் புண்டி கே. கலைவாணன், (நினைவில் வாழும்) புண்டி கே.கலையரசன் ஆகியோரின் சகோதரியும் - (நினைவில் வாழும்) ஜி.பாண்டி துரை அவர்களின் துணைவியாற்றாமான திருமதி. பா.கலைவாணனி அம்மையார் அவர்கள், நேற்று இயற்கை எய்தினார் எனும் செய்தியறிந்து பெரிதும் வருந்துகிறேன்.

கலைவாணி அம்மையார் அவர்களின் மறைவால் ஆற்றொணாத துயருறும் அவரது புதல்வர்களான சுந்தரேஷ்வரன், விக்னேஷ்வரன், சகோதரர் - மாவட்டச் செயலாளர் புண்டி கே. கலைவாணன் உள்ளிட்ட குடும்பத்தினருக்கும், அவரது உறவினர்களுக்கும் எனது ஆறுதலையும் - அன்னாரின் மறைவுக்கு எனது ஆழ்ந்த இரங்கலையும் தெரிவித்துக் கொள்கிறேன்” என்று குறிப்பிட்டுள்ளார்.



மீண்டும் தமிழ்நாடு முதலில் பிழ்ந்து சாதனை படைத்துள்ளது. கர்நாடகா 4.95 பில்லியன் டாலர்களுடன் இரண்டாம் இடத்தில் உள்ளது. உத்தரப்பிரதேசம் மற்றும் மகாராஷ்டிரா மாநிலங்கள் முறையே 3.78 பில்லியன் டாலர் மற்றும் 2.72 பில்லியன் டாலர்களை பதிவு செய்துள்ளது. 2024 டிசம்பரில், தமிழ்நாட்டில் ஏற்றுமதி \$1534 பில்லியனில் இருந்து 1,524 பில்லியன் டாலராக சிறிது சரிவை கண்டது, ஆனாலும், மாநிலம் தொடர்ந்து முன்னிலையில் உள்ளது.

ஏற்கனவே, கடந்த 2023-24ம் நிதியாண்டில் 32.84% மொத்த பங்குடன் 9.56 பில்லியன் டாலர் மதிப்பிலான எலக்ட்ரானிக்ஸ் ஏற்றுமதியில் தமிழ்நாடு சாதனை படைத்துள்ளது. 2 ஆண்டுகளுக்கு முன்பு இந்த எண்ணிக்கை வெறும் 1.86 பில்லியனாக இருந்தது. இது, இந்தியாவின் மொத்த மின்னணு ஏற்றுமதியில் 39% ஆகும்.

அதே காலகட்டத்தில், இந்தியாவில் மொத்தமாக செய்யப்பட்ட மின்னணு ஏற்றுமதி \$16.48 பில்லியன் ஆகும். கடந்த வருடம் ஏப்ரல்-அக்டோபர் மாதங்களில் மட்டும் இந்தியாவின் மொத்த ஏற்றுமதியில் 90% மின்னணு ஏற்றுமதியை தமிழ்நாடு செய்துள்ளது. முந்தைய நிதியாண்டில் இருந்து தமிழ்நாடு அதன் சாதனையை இந்த வருடம் முறியடிக்க முடியும் என்று எதிர்பார்க்கப்படுகிறது.

குஜராத், கர்நாடகா, மஹாராஷ்டிரா போல அல்லாமல் தமிழ்நாடு இந்த துறையில் அடித்து ஆட தொடங்கி உள்ளது. ஏற்கனவே பல சுற்றுச்சூழல் உதிரி பாகங்கள் சப்ளைர்களை கொண்டுள்ள தமிழ்நாடு, மின்னணு உதிரி பாகம் உற்பத்தியை மேலும் அதிகரிக்கும் நோக்கில், “தமிழ்நாடு மின்னணு உதிரி பாகங்கள் உற்பத்தி

திட்டம்” என்னும் புதிய திட்டத்தை கடந்த ஏப்ரல் மாதம் அறிமுகப்படுத்தியது. இதன்மூலம், ரூ. 30,000 கோடி முதலீடுகளை ஈர்த்து, சுமார் 60,000 புதிய வேலைவாய்ப்புகளை உருவாக்க இலக்கு நிர்ணயிக்கப்பட்டுள்ளது.

மேலும் பல நிறுவனங்களை ஈர்க்கும் வகையில், ஒன்றிய அரசின் மின்னணு மற்றும் தகவல் தொழில்நுட்ப அமைச்சகத்தின் மின்னணு உதிரி பாகங்கள் உற்பத்தி திட்டத்தின்கீழ் வழங்கப்படும் சலுகைகளுக்கு இணையான மாநில அளவிலான சலுகைகளை அரசு வழங்கி வருகிறது. இதன்மூலம், மாநிலத்தில் தொழில் தொடங்கும் நிறுவனங்களுக்கு தரமான ஆதரவு உறுதி செய்யப்படுகிறது. இதைத்தான்,

“ஆஃப்நூன்” – ‘பிற்பகல்’ நாளிதழ்களின் ஆசிரியர் எம்.என்.சுதன் அப்பாதுரை மறைவு! முதல்வர் மு.க. ஸ்டாலின் இரங்கல்!

சென்னை, டிச. 7-
“ஆஃப்நூன்” மற்றும் ‘பிற்பகல்’ ஆகிய இதழ்களின் ஆசிரியர் எம்.என்.சுதன் அப்பாதுரை அவர்கள் நேற்று இயற்கை எய்தினார் என்பதை அறிவிக்க வருந்துகிறோம்.

அன்னாரின் மறைவுக்கு இரங்கல் தெரிவித்து முதல்வர் மு.க.ஸ்டாலின் அவர்கள் விடுத்துள்ள செய்தியில்,

“கோவை பத்திரிகையாளர்கள் சங்கத் தலைவரும் - “Afternoon” மற்றும் ‘பிற்பகல்’ ஆகிய நாளிதழ்களின் ஆசிரியர் மற்றும் பதிப்பாளருமான எம்.என்.சுதன் அப்பாதுரை அவர்கள் இயற்கை எய்தினார் எனும் செய்தி அறிந்து வருந்துகிறேன்.

சுதன் அப்பாதுரை அவர்கள் பத்திரிகைத் துறையில் நீண்ட நெடிய அனுபவம் கொண்டவர். அவரது மறைவு பத்திரிக்கை உலகிற்கு ஓர் இழப்பு எனின் அது மிகையல்ல.

அன்னாரை இழந்து துயருறும் - அவரது புதல்வர்கள் ஆதம் அப்பாதுரை, டேவிட் அப்பாதுரை உள்ளிட்ட அவரது குடும்பத்தினருக்கும், நண்பர்களுக்கும், உறவினர்களுக்கும் எனது ஆழ்ந்த இரங்கலையும், ஆறுதலையும் தெரிவித்துக் கொள்கிறேன்” என்று குறிப்பிட்டுள்ளார்.

தென் மாவட்டங்களின் வளர்ச்சிக்கு மேலும் வித்திடும் வகையில்


மதுரைமேலமடைசந்திப்பு சாலையில் புதியமேம்பாலத்திற்கு வீரமங்கை வேலுநாச்சியார் மேம்பாலம் என பெயர் சூட்டல்!

முதலமைச்சர் மு.க.ஸ்டாலின் அறிவிப்பு!

சென்னை, டிச. 7-
முதலமைச்சர் மு.க.ஸ்டாலின் அவர்கள் மதுரையில் உள்ள திருநகர் மேலமடை சந்திப்பில் ரூ.150.28 கோடி செலவில் கட்டப்பட்டுள்ள புதிய மேம்பாலத்தை இன்று (07.12.2025) திறந்து வைக்கிறார். இந்த மேம்பாலத்திற்கு வீரமங்கை வேலுநாச்சியார் மேம்பாலம் என்று பெயர் சூட்டப்படும் என அறிவித்துள்ளார்.

மதுரை தொண்டி சாலை அண்ணா பேருந்து நிலைய சந்திப்பில் தொடங்கி ஆவின் சந்திப்பு, மேலமடை சந்திப்பு வழியாக மதுரை சுற்றுச் சாலையில் இணைந்து அதன் தொடர்ச்சியாக சிவகங்கை மாவட்டம் புவந்தியில் முடிவடைகிறது. இச்சாலை மதுரை மாவட்டத்தையும், சிவகங்கை மாவட்டத்தையும் இணைக்கும் முக்கிய மாநில நெடுஞ்சாலை ஆகும். இச்சாலையில் அதிகமான கல்வி நிறுவனங்கள் அமையப்பெற்றுள்ளது.

மேலும் போக்குவரத்துச் செறிவு அதிகமாக உள்ள காரணத்தினால் இப்பகுதியில் உள்ள மூன்று சந்திப்புகளிலும் மிகுந்த போக்குவரத்து நெரிசல் ஏற்பட்டு வாகனங்கள் நீண்ட நேரம் காத்திருக்கும் சூழ்நிலை நிலவிவந்தது. பொதுமக்களுக்கு ஏற்படும் சிரமத்தை போக்கும் வகையிலும் நெரிசலின்றி வாகனங்கள் செல்லும் வகையிலும் இந்த மேம்பாலம் அமைக்கப்பட்டுள்ளது.



இத்திட்டத்தால் மதுரை தொண்டி சாலை, கோரீப்பாளையம் முதல் சுற்றுச் சாலை வரை போக்குவரத்து நெரிசல் வெகுவாகக் குறையும். 950 மீட்டர் நீளமுள்ள இந்த முக்கியமான மேம்பாலத்திற்கு சிவகங்கை மாவட்டத்தில் வெள்ளையாரை எதிர்த்து வீரப்போர் புரிந்து வெள்ளையரிடம் இருந்து சிவகங்கையை மீட்டு சிறப்பான ஆட்சி புரிந்த வீரமங்கை வேலுநாச்சியார் அவர்களின் பெயர் சூட்டப்படும் என்று முதலமைச்சர் மு.க. ஸ்டாலின் அவர்கள் அறிவித்துள்ளார்.

8.12.2025 மாலை 4.00 மணியளவில், மதுரையில்

“மதச் சார்பின்மை” எனும் தலைப்பில் “கருத்தரங்கம்”

“மதச் சார்பற்ற முற்போக்குக் கூட்டணி” கட்சிகளின் வழக்கறிஞர் அணி சார்பில் நடைபெறுகிறது

வருகிற 08.12.2025 திங்கட்கிழமை அன்று மாலை 04.00 மணியளவில், மதுரை பாண்டி கோவில் பின்புறம், நான்கு வழி சாலை, பாண்டியன் நகர், கதவிலக்கம் 27/7 மற்றும் 27/8 ல் அமைந்துள்ள ‘துவரகா பேரளவில்’ ‘மதச் சார்பற்ற முற்போக்குக் கூட்டணி’ கட்சிகளின் வழக்கறிஞர் அணி சார்பில் “மதச் சார்பின்மை” என்ற தலைப்பில் “கருத்தரங்கம்” நடைபெறும்.

இதில் தி.மு.கழகத்தின் சார்பில் அமைப்புச் செயலாளர் வழக்கறிஞர் ஆலந்தூர் ஆர்.எஸ்.பாரதி - காங்கிரஸ் கட்சியின் சார்பில் வழக்கறிஞர் ஆர். மாறியப்பன் ம.தி.மு.க. சார்பில் வழக்கறிஞர். இரா.செந்தில் செல்வன் - மார்க்சிஸ்ட் கம்யூனிஸ்ட் கட்சியின் சார்பில் எஸ்.பாரதி இந்திய கம்யூனிஸ்ட் கட்சியின் சார்பில் வழக்கறிஞர் கே. கே.சாமி - விடுதலை சிறுத்தைகள் கட்சியின் சார்பில் வழக்கறிஞர். த.பார்வேந்தன் ஆகியோர் கருத்துரை வழங்குவார்கள்.

இக்கருத்தரங்கில் மதச் சார்பற்ற முற்போக்குக் கூட்டணி கட்சியைச் சேர்ந்த வழக்கறிஞர்கள் - தோழர்கள் பெருந்திரளாக கலந்து கொள்ள வேண்டுமென கேட்டுக் கொள்கிறோம்.

மதச் சார்பற்ற முற்போக்குக் கூட்டணி வழக்கறிஞர் அணி

நம் முகமும் முகவரியும்

தலைமைக்கழக அனுமதிபெற்றது

தலைமைக்கழக நிர்வாகிகள், அமைச்சர் பெருமக்கள், மாவட்டக்கழக செயலாளர்கள், சட்டமன்ற, நாடாளுமன்ற உறுப்பினர்கள், வெளி மாநில அமைப்பாளர்கள், அனைத்து அணிச்செயலாளர்கள், இளைஞர் அணிச்செயலாளர்கள், தலைமைச் செயற்குழு பொதுக்குழு உறுப்பினர்கள், ஒன்றிய / நகர / பகுதி / பேரூர் கழகச் செயலாளர்கள் மற்றும் சொற்பொழிவாளர்களின் அலைபேசி எண்களுடன் ஷேயு முகவரிநூல் வெளிவந்துள்ளது.

ஷேயு முகவரிநூலில் இருக்க வேண்டிய ஷேயு அலுவலகங்களில் இருந்திட வேண்டிய மிக மிக முக்கியமான முகவரி நூல் ...	நூலிணை வங்கி மூலம் பெற : அ/ச. கூத்தரூசன் A/c. No. : 1262101017751 IFSC : CNRB0001262 கனரா வங்கி, கூடலூர் பிராஞ்ச் கோவை - 20 செல் : 94863 24163	தொடர்பு கொள்ள திருப்பூர் கூத்தரூசன் அண்ணை அஞ்சகம் பதிப்பகம் 153/1, சாமையன் நகர், எஸ்.ஆர்.கே.வி. அஞ்சல் பெரியநாயக்கன்பாளையம் கோவை - 641 020 செல் : 94863 24163
---	--	---



வேலூர் மாவட்ட ஆட்சியர் அலுவலகம் அருகில் உள்ள திருமண மண்டபத்தில் முதலமைச்சரின் தாயுமானவர் திட்டம் கல்வி சுபதொழில் மற்றும் அரசு நலத்திட்ட உதவிகள் வலங்கும் நிகழ்ச்சி மாவட்ட ஆட்சியர் சுபலட்சுமி தலைமையில் நடைபெற்றது. இதில் மாவட்ட குற்றஞ் செயலாளர் ஏ. பி.நந்தகுமார் எம்.எல்.ஏ., மாதுடி செயலாளர் கார்த்திகேயன் பயனாளிகளுக்கு நலத்திட்ட உதவிகள் வழங்கினார்கள். உடன் குடியாத்தம் சட்டமன்ற உறுப்பினர் அழகா விஜயன்,மாவட்ட ஊராட்சி குழு தலைவர் மு.பாபு மாநகராட்சி மேயர் சுஜாதா மற்றும் பல்வேறு அரசு துறை அதிகாரிகள் உள்ளாட்சி பிரதிநிதிகள் கழக நிர்வாகிகள் கலந்து கொண்டனர்.



விக்ரவாண்டி சட்டமன்றத் தொகுதிக்குட்பட்ட விக்ரவாண்டி பேரூராட்சியில் வார்டு 1,5, 11களில் பல ஆண்டு காலமாக படா இல்லாமல் இருந்ததை சட்ட மன்ற உறுப்பினர் அன்னியூர் சிவா அவர்களிடம் பகுதி மக்கள் கோரிக்கை வைத்தனர்.அதனை ஏற்று நேற்று (06.12.2025) விழுப்புரம் மாவட்டம் வருகை புரிந்த துணை முதலமைச்சர் உதயநிதி ஸ்டாலின் அவர்கள் இலவச வீட்டுமனை பட்டகத்தை 47 பயனாளிகளுக்கு வழங்கினார்.அதனை தொடர்ந்து பொதுமக்கள் சட்ட மன்ற உறுப்பினர் அவர்களை நேரில் சந்தித்து நன்றி தெரிவித்தனர்.